

## بِسْمِ اللّٰهِ الرَّحْمٰنِ الرَّحِیْمِ

### الحمد لله رب العالمين والصلاة والسلام على رسوله الكريم

#### السوال:

۱: الف۔ مردوں کے اگر بال لمبے ہوں تو کیا وہ اپنے بال باندھ سکتے ہیں اور اگر مرد اپنے بال باندھ سکتے ہیں تو کس انداز میں باندھ سکتے ہیں؟ اس بارے میں وضاحت فرمائیں۔

ب: حضور ﷺ کے بالوں کے باندھنے کے بارے میں جو مندرجہ ذیل روایت ہے اسکی ذرا وضاحت مطلوب ہے حضور کا بال باندھنے یا نہ باندھنے کے بارے میں کیا معمول تھا؟ نیز حضور بال کس انداز میں باندھتے تھے

قَالَتْ أُمُّ هَانِي قَدِمَ النَّبِيُّ صَلَّى اللَّهُ عَلَيْهِ وَسَلَّمَ إِلَى مَكَّةَ وَلَهُ أَرْبَعُ عَدَائِرٍ تَعْنِي عَفَائِصَ (سنن ابوداؤد 4191)  
نص صحابہ کے اپنے لمبے بالوں کے باندھنے یا نہ باندھنے کے بارے میں کیا معمول تھا؟

۲: الف۔ عورتوں کے لیے کیا ہر حال میں سر کے اوپر جوڑا باندھنا جائز نہیں؟ یا اس بارے میں کچھ استثناء موجود ہے؟ کیا صرف کفار یا فساق کے مشابہہ انداز میں جوڑا باندھنا ممنوع ہے؟ یا مطلقاً سر کے اوپر جوڑا باندھنا ممنوع ہے؟

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صِنْفَانِ مِنْ أَهْلِ النَّارِ لَمْ أَرُهُمَا قَوْمٌ مَعَهُمْ سِبَاطٌ كَأَذْنَابِ الْبَقَرِ يَضْرِبُونَ مَا النَّاسَ وَنِسَاءَ كَأَسِيَّاتِ عَارِيَّاتِ مُمِيلَاتِ مَا يَلَاتِ رُءُوسَهُنَّ كَأَسْمَةِ الْبُنْحِ الْمَائِلَةِ لَا يَدْخُلْنَ الْحَنَةَ وَلَا يَجِدْنَ رِيحَهَا وَإِنْ رِيحَهَا لَيُوجِدُ مِنْ مَبِيرَةٍ كَذَا وَكَذَا صَحِيحٌ مُسَلَّمٌ (2128)

ب: گرمیوں میں گرمی کی وجہ سے عورتیں گھر میں اپنے بال کبچر وغیرہ لگا کر اوپر کر سکتی ہیں؟ کیا یہ جوڑا باندھنے کی وعید میں شمار ہوگا؟

1- اگر انہوں نے عارضی طور پر کبچر وغیرہ سے اپنے بال گردن سے تھوڑا اوپر کر کے سر کے پچھلے حصے پر کر دیے ہوں؟

2- اگر انہوں نے مستقل جوڑا باندھ کر اپنے بال سر کے بالکل اوپر کر دیے ہوں؟

۳- ایک فیمل اسکن ڈاکٹر کے گردن میں پانچ چھ سالوں سے جلد اسکین الرجی ہے جب سر کے بال گردن پر اس جگہ لگتے ٹچ ہوتے ہیں تو یہ الرجی اور زیادہ ہو جاتی ہے اور بہت تکلیف دہ ہو جاتی ہے۔ یہ عورت خود اسکن ڈاکٹر ہے اسکو خود پتا ہے کہ یہ الرجی بالوں سے زیادہ ہوتی ہے۔ اب کیا یہ عورت گھر میں اپنے بال کبچر وغیرہ لگا کر اوپر کر سکتی ہے کہ اسکے بال اسکے گردن پر اس مخصوص جگہ پر ٹچ نہ ہو؟ کیا یہ جوڑا باندھنے کی وعید میں شمار ہوگا؟ 1- اگر اس عورت نے عارضی طور پر کبچر وغیرہ سے اپنے بال گردن سے تھوڑا اوپر کر کے سر کے پچھلے حصے پر کر دیے ہوں؟ 2- اگر اس عورت نے مستقل جوڑا باندھ کر اپنے بال سر کے بالکل اوپر کر دیے ہوں؟

الجواب حامداً ومصلياً و مسلماتاً - والله الموفق للصواب:

1: مردوں کیلئے ہر حال میں اپنے بالوں کو باندھنا مکروہ ہے۔

اور آپ ﷺ کے بالوں کے بارے میں تفصیل یہ ہے:

شامل کبری میں ہے: حضرت ام ہانی سے مروی ہے کہ آپ صلی اللہ علیہ وسلم مکہ مکرمہ تشریف لائے تو آپ کے ہاں مبارک کے چارے چوٹیوں کی شکل پر تھے۔

فائدہ: کبھی ہاں اتنے لمبے ہو جاتے کہ ان کی چوٹیاں (مینڈھیاں) بھی بن جاتیں، خیال رہے کہ یہ آپ صلی اللہ علیہ وسلم کی عمومی حالت نہ تھی، حافظ ابن حجر نے بیان کیا کہ سفر کی حالت میں ایسا ہو گیا تھا۔ (فتح الباری: ۱۰/۳۶۰)

آپ صلی اللہ علیہ وسلم نے بالوں کے بڑھنے پر نکیر فرمائی ہے تو آپ صلی اللہ علیہ وسلم کس طرح رکھتے۔ چوٹیاں بھی ایسی نہ تھیں جیسی عورتوں کی ہوتی ہیں کہ مردوں کو عورتوں کی طرح چوٹیاں ممنوع ہیں۔ (شامل کبری، جلد دوم، ص ۳۲۵، ط: زمزم)

2: عورتوں کیلئے ہر حال میں سر کے اوپر جوڑا ہندھنا جائز نہیں ہے۔ لیکن ضرورت کے وقت عورتوں کا اپنے سر کے بالوں کا پیچھے کی جانب کچھانا نادرست ہے۔ اور ضرورت میں سے ایک یہ بھی ہے عورتیں اکثر غسل کے وقت بالوں کو دھونے کے بعد اوپر کی جانب کچھانا لیتی ہیں تاکہ بدن اور کپڑے پانی کے قطروں سے محفوظ رہیں تو یہ درست ہے، جیسا ازواج مطہرات کے بارے میں حدیث میں موجود ہے۔

3: مذکورہ عورت کو ضرورت ہونے کی بنا پر اپنے ہاں کبھیر وغیرہ لگا کر اوپر کر سکتی ہے کہ اسکے ہاں اسکے گردن پر اس مخصوص جگہ پر ٹچ نہ ہو۔ اور جواز ضرورت کے بنا پر ہے لہذا جب ضرورت نا ہو تو ایسا کرنا مکروہ ہے۔

### والیک بالادلة:

1: فتاویٰ دار العلوم زکریا 347/7

### مرد کا اپنے بالوں کی چوٹی بنانے کا حکم:

سوال: کیا کسی مرد کے لیے یہ جائز ہے کہ وہ صلاۃ یا خارج صلاۃ میں اپنے بالوں کو چوٹی کی شکل میں بنالے؟ بینو اتو جروا۔

الجواب: بصورت مسئلہ مرد کا اپنے بالوں کو چوٹی کی شکل میں بنانا نماز اور خارج نماز دونوں حالتوں میں مکروہ ہے۔

ملاحظہ ہوا ابواب التراجیم میں ہے: والأوجه عندی أن النهی عن كف الشعر عند الإمام مطلق سواء فعله قبل الصلاة أو فيها لكونه معقد الشيطان والنهي عن كف الثوب عنده مقيد بالصلاة فكانه مال في ذلك خاصة إلى ما جنح إليه الداودي، فقد قال العيني في باب السجود على سبعة أعظم تحت قوله صلى الله عليه وسلم: لا يكف شعراً ولا ثوباً فيه كراهة كف الثوب والشعر وظاهر الحديث النهی عنه في حال الصلاة وإليه مال الداودي خلاف ما عليه الجمهور فإنهم كرهوا ذلك للمصلى سواء فعله في الصلاة أو قبل أن يدخل فيها واتفقوا على أنه لا يفسد الصلاة، من هامش اللامع. الابواب والتراجيم للشيخ محمد زكريا: ۱/۹۶، باب باب عقد الثياب وشدھا، سعید)

شامل کبری میں ہے: حضرت ام ہانی سے مروی ہے کہ آپ صلی اللہ علیہ وسلم مکہ مکرمہ تشریف لائے تو آپ کے ہاں مبارک کے چارے چوٹیوں کی شکل پر تھے۔

فائدہ: کبھی ہاں اتنے لمبے ہو جاتے کہ ان کی چوٹیاں (مینڈھیاں) بھی بن جاتیں، خیال رہے کہ یہ آپ صلی اللہ علیہ وسلم کی عمومی حالت نہ تھی، حافظ ابن حجر



نے بیان کیا کہ سفر کی حالت میں ایسا ہو گیا تھا۔ (فتح الباری: ۱۰/۳۶۰)

آپ صلی اللہ علیہ وسلم نے بالوں کے بڑھنے پر نکیر فرمائی ہے تو آپ صلی اللہ علیہ وسلم کس طرح رکھتے۔ چوٹیاں بھی ایسی نہ تھیں جیسی عورتوں کی ہوتی ہیں کہ مردوں کو عورتوں کی طرح چوٹیاں ممنوع ہیں۔ (شمال کبری، جلد دوم، ص ۳۲۵، ط: زمزم)

احسن الفتاویٰ میں ہے: مرد کے لیے بالوں کا جوڑا باندھنا جائز نہیں۔ (احسن الفتاویٰ: ۸/۸۷)۔ واللہ اعلم

**عورتوں کا اپنے بالوں میں گرہ لگانے کا حکم:**

السؤال: عورتوں کا نماز میں یا خارج نماز میں اپنے سر کے بالوں کا پیچھے کی جانب گچھا بنانا درست ہے یا نہیں؟ بیوا تو جروا۔

الجواب: بصورت مسؤله بوقت ضرورت جائز ہے اور بلا ضرورت مکروہ ہے۔ اور ضرورت میں سے ایک یہ بھی ہے عورتیں اکثر غسل کے وقت بالوں کو دھونے کے بعد اوپر کی جانب کچھا بنا لیتی ہیں تاکہ بدن اور کپڑے پانی کے قطروں سے محفوظ رہیں تو یہ درست ہے، جیسا ازواج مطہرات کے بارے میں حدیث میں موجود ہے۔ ملاحظہ ہو مسلم شریف کی روایت میں ہے:

عن أبي سلمة بن عبد الرحمن قال: دخلت على عائشة رضي الله تعالى عنها وأنا وأخوها من الرضاعة فسألها عن غسل النبي صلى الله عليه وسلم من الجنابة فدعت بإناء قدر الصاع فاغتسلت وبيننا وبينها ستر وأفرغت على رأسها ثلاثاً قال: وكان أزواج النبي صلى الله عليه وسلم يأخذن من رؤوسهن حتى تكون كالوفرة. (رواه مسلم: ۱/۱۴۸، دیوبند) شرح نے حدیث بالا کے بہت سارے مطالب بیان کیے ہیں لیکن آسان اور بے غبار مطلب وہ ہے جس کو حضرت مولانا شبیر احمد عثمانی نے فتح الملیم میں بیان فرمایا ہے:

قلت: وعندى المراد بالحديث أن نساء النبي صلى الله عليه وسلم كن يقصصن شعورهن المسترسلة، يعقدنها على القفا، أو على الرأس من غير أن يتخذنها قروناً وضافن حتى تكون كالوفرة في عدم مجاوزتها من الأذنين، كما يفعل كثير من العجائز والأيامي في عصرنا، بل عامة النساء في حالة الاغتسال بعد غسل الرأس، فإن الشعور الطويلة لو استرسلت على حالها فإيصال الماء إلى البدن المستور تحت الشعور المسترسلة لا يخلو عن كلفة ومشقة. (فتح الملهم: ۳/۱۵۶، باب قدر المستحب من الماء مكتبة دار العلوم كراچی) اس عبارت سے معلوم ہوا کہ عورتوں کے لیے بالوں کا کچھا بنا کر گدی پر رکھنا جائز ہے، ہاں مرد کے لیے ایسا کرنا بالکل مکروہ ہے۔

ولا ثوباً والظاهر أن الكراهة للتحريم ولا صارف ولا فرق بين أن يتعمده للصلاة أو لا، بحر، قوله ولو بجمعه أو بلف ذوائبه حول رأسه كما تفعله

النساء أو بجمعه من قبل القفا ومسكه بخيط أو خرقة غاية وأما ضفره مع إرساله فلا يكره، أبو السعود عن ابن العز. (حاشية الطحطاوي على الدر المختار: ١/٢٧١، ط: كونه). (وكذا في الفتاوى الهندية: ١/١٠٦، والبحر الرائق: ٢/٢٣، وتبيين الحقائق: ١/١٦٤، وفتاوى الشامى: ١/٦٤٢، سعيد).

مسلم شريف کی روایت میں ہے:

عن أبي هريرة قال: قال رسول الله صلى الله عليه وسلم صنفان من أهل النار لم أرهما قوم معهم سياط كأذناب البقر يضربون بها الناس ونساء كاسيات عاريات مميلات مائلات رؤوسهن كأسنمة البخت المائلة لا يدخلن الجنة ولا يجدن ريحها وإن ريحها ليوجد من مسيرة كذا وكذا. رواه مسلم، رقم ٢١٢٨، باب النساء الكاسيات عاريات (علامة نووی اس کی شرح میں فرماتے ہیں:

واختار القاضى أن المائلات تمشطن المشطة الميلاء قال وهي ضفر الغدائر وشدها إلى فوق وجمعها في وسط الرأس فتصير كأسنمة البخت قال وهذا يدل على أن المراد بالتشبيه بأسنمة البخت إنما هو لارتفاع الغدائر فوق رؤوسهن وجمع عقائصها هناك. (شرح صحيح مسلم: ١٧/١٩١، دار احياء التراث العربي)

عورتوں کا گدی پر نیچے کی جانب جوڑا بنانا جائز اور درست ہے جبکہ مرد کے لیے مطلقاً مکروہ ہے۔ ملاحظہ ہو احسن الفتاویٰ میں ہے: گدی پر جوڑا بانہ ہونا جائز ہے، بلکہ حالت نماز میں افضل ہے اس لیے کہ اس سے بالوں کے پردے میں سہولت ہوتی ہے۔ (احسن الفتاویٰ: ٨/٧٥)

امداد الاحکام میں ہے: عورت کے لیے بالوں کا جوڑا باندھنا مکروہ نہیں۔ قال فی رد المحتار روی الطبرانی (رقم: ٩٩٠) واخرجه احمد، رقم: ٢٣٨٥٦، وغیره) أنه عليه الصلاة والسلام نهى أن يصلي الرجل ورأسه معقوص اس میں ممانعت مردوں کو ہے۔ قال العزیزى وإسناده صحيح. وفي حاشية الخفي خرج المرأة والخنثى فيطلب عقص شعرهما لطلب المبالغة في سترهما، قلت: وقواعدنا لا تباہ۔ واللہ اعلم۔ (امداد الاحکام ٢٠/٣٣٧)۔ مزید ملاحظہ ہو: (فتاویٰ تاتارخانیہ: ١/٥٦١، وشرح النقایہ ٣٠٧/١)۔ واللہ اعلم۔

والله تعالى اعلم بالصواب

کتبہ: محمد علی بن حسن الأوشی عفی عنہما

التاریخ: م 25/08/2023، الموافق: هـ 08/02/1445



الجواب صحیح  
عبد الرحمن، اکتوبر ٢٠٢٣